
17 красавіка 1996 г. 


Ме 28 


Кошт свабодны 





Пражская 
вясна 
Зянона 
Пазьняка 


11 красавіка ў Празе 
Зянон Пазьняк меў 
сустрэчу з намеснікам 
міністра замежных 
справаў Чэхіі Паўлам 
Брацінкам. 

Падчас гутаркі абмяркоўвала- 
ся ўнутраная і знешнепалітыч- 
ная сітуацыя, якая склалася пас- 
ля падпісання саюзнага дагаво- 
ру з Расіяй, Намеснік кіраўніка 
знешнепалітычнага ведамства 
цікавіўся перспектывамі ўвахо- 
джання Беларусі ў Савет Еўро- 
пы ў сувязі з распачатымі палі- 
тычнымі рэпрэсіямі ў Мінску. 
Лідэр БНФ адзначыў, што “Лу- 
кашэнка і ягоныя прыхільнікі - 
гэта яшчэ не ўвесь беларускі 
народ. Пасля таго, як у Савет 
Еўропы ўвайшла Расія, якая 
вядзе вайну ў Чачні, непрыняц- 
це Беларусі будзе выглядаць 
недарэчна”. Зянон Пазьняк за- 
клікаў Чэхію падтрымаць Бела- 
русь падчас яе ўступлення ў 
Савет Еўропы. 

12 красавіка Зянона Пазьня- 
ка прыняў кіраунік апарату прэ- 
зідэнта Чэшскай Рэспублікі Іван 
Мэдэк. Падчас сустрэчы абмяр- 
коўвалася становішча Беларусі 
ва Усходняй Еўропе, парушэнні 
правоў чалавека і свабоды прэ- 
сы ў Беларусі, а таксама маг- 
чымасці дэмакратычнай апазі- 
цыі па вываду краіны з цяпе- 
рашняга стану. 

Зянон Пазьняк і Сяргей На- 
вумчык правялі прэс-канферэн- 
цыю для чэшскіх і замежных 


журналістаў. “Павет” 


Судовыя выканаўцы 


хатнюю 


маёмасць Антончыка 


Лагічным працягам палітыкі па фізічным знішчэнні 
апазіцыі, якое Лукашэнка распачаў год таму збіццём 
дэпутатаў у парламенце, стала апісанне 

12 красавіка хатняй маёмасці ў кватэры 
экс-дэпутата Сяргея Антончыка. 


Івану Ціцянкову адыйшла ка- 
напа, ацэненая судовымі выка- 
наўцамі ў 500 тыс. беларускіх 
рублёў, а таксама кухонны гар- 
нітур, ацэнены ў 1 млн. рублёў. 
Абавязацельства выступіць на 
сесіі парламента з абвяржэннем. 
звестак, што ўгрымліваліся ў 
дакладзе аб карупцыі ў прэзі- 
дэнцкай камандзе, Сяргей Ан- 
тончык падпісаць адмовіўся 
Такім чынам галоўны “заўхоз" 


прэзідэнта Іван Ціцянкоў, які 
пакутуе ад недахопу сродкаў, 
атрымаў выдатную магчымасць 
крыху паправіць справы, 
Нагадаем, што апісанню ма- 
ёмасці сп.Антончыка папярэдні- 
чаў прайграны ім суд. Паводле 
рашэння суда Сяргея Антончы- 
ка абавязалі выплаціць Івану 
Ціцянкову 200 млн. беларускіх 
рублёў. Пасля даклада аб ка- 
рупцыі ў прэзідэнцкай камандзе 


Іван Ціцянкоў, які ўзгадваўся ў 
дакладзе як галоўны прэзідэн- 
цкі карупцыянер, падаў на Ан- 
тончыка ў суд. Той факт, што 
суд нават не пажадаў пацікавіц- 
ца дакументамі, на падставе 
якіх дэпутат Антончык рабіў свае 
высновы, шмат аб чым свед- 
ЧЫЦЬ. 

Падчас апісання сп.Антончык 
пажартаваў, што найцікавей- 
шае відовішча будзе не тады, 
калі маёмасць будуць выносіць 
з кватэры на праспекце газеты 
“Правда”, а калі яе паставяць у 
месцы пражывання Ціцянкова 
на вул.Камуністычнай, Па сло- 
вах сп.Антончыка, не шкодзіла 
б правесці акцыю, калі б усе, 
каму не шкада старых рэчаў, 
перадавалі б іх у дар “самаму 
беднаму чалавеку”. 

Андрэй КАРЭНІЧ 


Капітана заклікаюць 
выцягнуць справу 
дэпутатаў «з-пад 


12 красавіка (у дзень гадавіны збіцця дэпутатаў 
у Авальнай зале парламента) у Мінску адбыўся пікет 
каля будынка Пракуратуры Рэспублікі Беларусь. 


“Спадар Капітан, выконвай- 
це вашы абавязкі", “Дзе абяца- 
ны Лукашэнкам фільм?", “Вы- 
нце справу дэпутатаў з-пад 
сукна", “Патрабуем абараніць 
дэмакратыю і правы чалавека 
ў Беларусі” -- гэтыя заклікі былі 
напісаныя на плакатах пікетчы- 
каў. Арганізатарамі акцыі, у 
якой прыняло ўдзел каля 50 ча- 
лавек, выступілі Сяргей Антон- 
чык і Юрась Беленькі. На сп.Бе- 
ленькага прадстаўнікі міліцыі 
склалі пратакол з дзіўнай фар- 


мулёўкай: “аб арганізацыі піке- 
та ў форме дэманстрацыі" 
(хаця, вядома ж, ніякай дэман- 
страцыі не было, а для пікета- 
вання, паводле нашага закана- 
даўства, не патрабуецца ніяка- 
га папярэдняга дазволу). Скла- 
ўшы пратакол міліцыянты па- 
кінулі ўдзельнікаў акцыі ў спа- 
коі, абыякава назіраючы за хо- 
дам пікетавання, якое працяг- 
валася дзве гадзіны. 
Удзельнікі пікету разам з дз- 
путатамі Вярхоўнага Савета 12 


сукна» 


склікання, супраць якіх была 
прымененая сіла 12 красавіка 
1995 года, прынялі зварот да 
Генеральнага пракурора Бела- 
русі. Яны запатрабавалі аднаў- 
лення расследавання па спра- 
ве збіцця прадстаўнікоў вышэй- 
шай заканадаўчай улады: “Нам 
вядомыя імёны тых, хто аргані- 
зоўваў выкананне гэтай злачын- 
най акцыі (Цесавец, Каралёў, 
Кез), Пры жаданні Генеральная 
пракуратура можа лёгка ўзна- 
віць, хто даў загад аб збіцці 19 
дэпутатаў Вярхоўнага Савета", 
-. гаворыцца ў звароце. 
Алесь ГАНКОВІЧ 





«Сивые мерины» 
цяпер у цане 


Апошнія дні адміністрацыя прэзідэнта Лукашэнкі 
вельмі настойліва абвяргае паведамленне СВАБОДЫ 
пра “помнік дарагому і любімаму”. 


Скандал выклікала наша пуб- 
лікацыя, у якой паведамлялася 
аб планах паставіць помнік 
Аляксандру Лукашэнку на яго- 
най радзіме - у вёсцы Алексан- 
дрыя Шклоўскага раёна. Услед, 
за намі гэтую інфармацыю па- 
ведамілі расійскія СМІ, а потым 
і заходняя прэса. 

Першае вельмі арыгінальнае 
абвержанне з'явілася ў “Совет- 
ской Белоруссии" (12 красаві- 
ка). Сам галоўны рэдактар гэ- 
тай газеты Павел Якубовіч узяў- 
ся супакойваць суайчыннікаў: 
“Граждане страны! В очередной 
раз вам подсунули утку. А ис- 
кусственно родили эту леген- 
дарную птицу юные и пламен- 
ные минские патриоты, несгиба- 
емые поборники свободы сло- 
ва, которые испытывают неопи- 
суемый оргазм при возможнос- 
ти за пару гонорарных копеек 
сочно мазнуть по чем угодно 
самым черным на свете дег- 
тем... Врут как сивые мерины и 


даже не краснеют..." -- заклю- 
чае Павел Ізраілевіч. 
Выбачайце, што нам даво- 
дзіцца цытаваць гэты “оргазм” 
“сивого мерина" на першай па- 
ласе нашай газеты. Але што зро- 
біш -- у такім вульгарным стылі 
вытрымана ўся “колонка редак- 
тора” прэзідэнцкай газеты. З яе 
(калонкі) вынікае, нібыта “исто- 
рия с памятниками придуман- 
ная... Все это лишь плод убогой 
и довольно злой фантазий..." 
Мусім супакоіць таварыша га- 
лоўнага рэдактара: СВАБОДА 
мае дыктафонны запіс інтэрв'ю 
з галоўным архітэктарам Шклоў- 
скага раёна Георгіем Сіваевым, 
які наўрад ці будзе адмаўляцца 
ад сваіх словаў. У тэлефоннай 
размове з нашым карэспандэн- 
там раённы архітэктар даволі 
падрабязна расказаў аб планах 
пабудовы помніка Лукашэнку ў 
вёсцы Александрыя. Цытуем: 
“Суцествует два варианта 
эскиза будуцего памятника: І. 


Ф РОР: Катипікаі.ога 2010 


Просто обыкновенный бюст, ко- 
торый будет установлен на не- 
большой плоіцадке. 2. Второй 
вариант представляет собой 
плоцадь в виде карты Белорус- 
сии. В месте, где находится де- 
ревня Александрия, будет под- 
ниматься стелла, где будет ус- 
тановлен бюст. 

Карэспандэнт: З якога ма- 
тэрыялу ён будзе зроблены? 

Архітэктар: Раньше бюсты 
делали из бронзы, а сейчас от 
этого отказались. Я приглашал 
знакомого скульптора, с которым 
советовался по этому вопросу. 
Он сказал, что обычно делается 
слепок будуцего памятника, за- 
тем его обливают металлом и он 
получается пустотелым. 

Карэспандэнт: У якім мес- 
цы будзе ўстаноўлены пом- 
нік? 

Архітэктар: Сейчас ведется 
реконструкция деревни Алек- 
сандрия. В центральной части и 
предусматривается место для 
установки бюста. Это моя идея 
зарезервировать плоцадку, где 
будет установлен памятник пер- 


вому президенту Лукашенко. 
Дело с чего начиналось: когда 
там стали строить десять доми- 
ков, Они не послушались мёня, 
как главного архитектора - пос- 
тавить их в центре. Эти домики 
вынёсли в поле за деревню, на- 
верное боялись, что их будут 
обсуждать люди за зти котеджй. 
Сейчас вот возникла проблема 
со школой, которую строят на 
старом месте. Я вновь выступал 
против того, чтоб школу прята- 
ли неизвестно куда. Мне сказа- 
ли нет - будем строить ее на 
старом месте, сюда Сашела хо- 
дил учиться... 

Карэспандэнт: Хто хадзіў 
вучыцца? 

Архітэктар: Ну, Сашела хо- 
дил учиться - президент. Он 
ходил туда учиться и ее там пос- 
тавили... А в центре на плоша- 
ди предполагалось постави!ь 
вот Этот бюст на перспективу. 
Плохой он будет или хороший - 
Это рассудит народ. Будет хо- 
рошим - будут цветы прино- 
сить, будет плохой -- будут на 
Пасху яйца об него бить..." 

Праслухаць гэты дыктафонны 
запіс аўтар вульгарнай “колонки 
редактора” зможа ў судзе, куды 
рэдакцыя СВАБОДЫ ў бліжэйшы 
час накіруе адпаведны зыск. 

Мікола ГРЫНЯВІЦКІ 
Віктар ВАЛАДАШЧУК 


Куды пойдзе 
маладая 
Беларусь? 





Мітынгі 24 сакавіка і 2 красавіка прадэманстравалі: 
тая моладзь, якая глядзіць у будучыню, а не ў "свет 
лае мінулае”, якая хоча сама адказваць за сваё жыц- 
цё, не можа не апынуцца ў апазіцыі да існуючага 
рэжыму. Якія формы прыме гэтая пакуль арганіза- 
цыйна не аформленая апазіцыйнасць. Альбо гэтая 
моладзь прыйдзе ў афіцыйна зарэгістраваныя дэ- 
макратычныя партыі альбо яе прывабяць нефар- 
мальныя арганізацыі, якія абвяшчаюць лозунг “Ра- 
дзіма альбо смерць". Чытайце пра гэта ў матэрыя- 
ле Віталя Цыганкова (стар. 2). 

















Славамір Адамовіч 
у следчым ізалятары КДБ 


На мінулым тыдні быў арыштаваны і дастаўлены 
ў следчы ізалятар КДБ лідэр “Правага рэваншу” 
Славамір Адамовіч. 

Супраць яго ўзбуджана крымінальная справа за верш “Убей 


президента”, які быў апублікаваны ў віцебскай газеце “Выбар”. 
Б.П. 


Ф Інтэрнэт-версія: КатипіКаі.ога 2010 


Я... 3АКТУАЛІ. 


Ці растуць у Беларусі 
новыя Мараты Казеі? 


супраць 
Лукашэнкі? 

Выказванне “Моладзь суп- 
раць Лукашэнкі", што апошнім 
часам вымаўляецца амаль як 
аксіёма, мяркую, патрабуе пэў- 
нага тлумачэння і аналізу. Гэтае 
сцвярджэнне адпавядае рэчаіс- 
насці тады, калі мы цвёрда 1: 
спакойна вызначымся ў пытан- 
ні: “Якая моладзь?” 

Як і ўсё наша грамадства, 
беларуская моладзь сацыяльна 
і ідэалагічна неаднародна, яе 
нельга ўяўляць нейкай агульнай 
роўнай масай. Стаўленне да 
Лукашэнкі кардынальна адроз- 
ніваецца сярод моладзі студэн- 
цкай і рабочай, сталічнай і пра- 
вінцыйнай, гарадской і вяско- 
вай. Сацыялагічныя даследван- 
ні, дый проста жыццёвыя назі- 
ранні, адназначна дэманстру- 
юць наступную тэндэнцыю: чым 
вышэйшы адукацыйны і матэ- 
рыяльны ўзровень чалавека, 
тым менш ён падтрымлівае Лу- 
кашэнку. 

З вялікай доляй верагоднас- 
ці можна сцвярджаць, што ў 
антылукашэнкаўскіх мітынгах 
прымалі ўдзел пераважна сту- 
дэнты. Цяпер у студэнцкім ася- 
роддзі выстаўляцца прыхільні- 
кам Лукашэнкі -- гэта нонсенс, 
гэта адсутнасць густу. Лукашэн- 
ку з яго “трасянкай" не ўспры- 
маюць нават тыя, хто падтрым- 
лівае некаторыя крокі ў паліты- 
цы прэзідэнта. Я, напрыклад, 
ведаю многіх студэнтаў (асаб- 
ліва з факультэтаў тэхнічных і 


Мітынгі 24 сакабіка і 2, красабіка прымусілі 


налістаў 





і палітыкаў задумацца над феноменам маладзёжнага руху 


дакладных навук), якія не лю- 
бяць Лукашэнку, але на рэфе- 
рэндуме галасавалі за рускую 
мову. Моўна-культуралагічная 
раздзяленне ўласціва не толькі 
старэйшаму пакаленню, але і 
20-30-гадовым. Многія маладыя 
прыхільнікі дзмакратыі і бела- 
рускай незалежнасці даволі ін- 
дыфірэнтны да праблемаў на- 
цыянальнай мовы і культуры. 
Гэтага нельга не ўлічваць. 

На сваёй прэс-канферэнцыі 
пасля мітынгаў Лукашэнка 
сцвярджаў, што моладзь не ве- 
дала, супраць чаго яна так ак- 
тыўна выступіла. Маўляў, бела- 
руска-расійскіх пагадненняў ні- 
хто яшчэ не бачыў. Калі прэзі- 
дэнт такі нездагадлівы, можам 
яму дапамагчы: моладзь высту- 
пала найперш супраць яго, Лу- 
кашэнкі Аляксандра Рыгоравіча, 
супраць яго палітыкі, ідэалогіі, яго 
“рынкавага сацыялізму”, фактыч- 
на, супраць усяго, што ён робіць. 
Падстава, сапраўды, гэта не так 
істотна -- цяпер любая масавая 
акцыя па любой прычыне будзе 
спантанна пераўтварацца ў ан- 
тылукашэнкаўскі пратэст. 


[ духсталіннзму аа 
Яшчэ не ездзіць 
«Чорны воран»... 


Пару дзён таму нейкі спалоханы 

Я не жыў у 80-я гады, але позву гэтую атрымліваў, напэўна, 
з тым самым пачуццём, што і кожны з мільёнаў ахвяраў ста- 
лінскіх рэпрэсій. “Гражданину... надлежит явиться... к товари- 
шу”. Вас не запрашаюць, вас абавязваюць. Пры гэтым ніхто 
не тлумачыць, за што і навошта. У гэтай краіне ўсе -- патэн- 
цыйныя ворагі дзяржавы... 

Атрымаўшы “Повестку", дзе ў кожным радку -- памылка, па- 
чынаючы ад маіх ініцыялаў і сканчаючы абрэвіятурай няіснае 
краіны БССР, я таксама не ведаў, у якасці каго мяне выклікае 
арганізацыя, якой я нічым не абавязаны. Калі я сведка, то сведка 
чаго? Калі абвінавачаны, то абвінавачаны ў чым? 

Прызнацца, я ўжо паспеў прыадвыкнуць ад той атмасферы, 
якая панавала ў краіне ў савецкія часы, калі кожны чалавек 
быў патэнцыйны сведка і патэнцыйны абвінавачаны. Сталінс- 
кія сокалы безраздзельна гаспадарылі над людзьмі, іх лёсамі і 
сумленнем. Пасля абвяшчэння незалежнасці Беларусі КГБ не- 
йкі час спрабаваў мяняць стыль сваёй працы. У паводзінах з'яві- 
лася ветлівасць, арганізацыя занялася барацьбой з сапраўд- 
ным! злачынцамі. 

Але з прыходам Лукашэнкі ўсё вяртаецца на колы свае. Калі 
прэзідэнт не спраўляецца з крызісам, ён пачынае займацца 
“інтэграцыяй”. Калі КГБ не спраўляецца з бандытамі, ён пачы- 
нае паляваць на журналістаў. Яшчэ па вуліцах Мінска не ез- 
дзіць начамі “чорны воран", але дух сталінізму, непавагі да ча- 
лавека ў “Повестках" ад “КГБ при СМ БССР" ужо з'явіўся. Для 
бандытаў зноў наступаюць залатыя часы. 

Сяргей ДУБАВЕЦ 


Усёй сваёй фразеалогіяй, 
двухгадовай палітыкай Лука- 
шэнка супрацьпастаўляў, во- 
бразна кажучы, лепшых і гор- 
шых: адукаваных і неадукава- 
ных, культурных і малакультур- 
ных, багатых і бедных і гэтак 
далей. “Горшых" і слабых у нас 
аказалася большасць, яны вы- 
бралі прэзідэнтам таго, хто так- 
сама не любіць разумных і ба- 
гатых. Аднак моладзі заўсёды 
больш за старэйшае пакален- 
не ўласцівы сацыяльны апты- 
мізм, вера ў свае сілы, жадан- 
не змяніць сітуацыю да лепша- 
га. Рыторыка беларускага прэ- 
зідэнта выпестоўвае іншыя 
якасці: хваравітую настальгію, 
злосць, зайздрасць. Тая мо- 
ладзь, якая гладзіць у будучы- 
ню, а не ў “светлае мінулае”, 
якая хоча сама адказваць за 
сваё жыццё, якая ўжо бачыла 
Захад і не разумее, чаму яго 
трэба баяцца, не магла не апы- 
нуцца ў апазіцыі да цяпераш- 
няй “саўковай" улады. Адказва- 
ючы на пытанне падзагалоўка 
“Якая моладзь супраць Лука- 
шэнкі?", можна адназначнаска- 
заць: самая лепшая -- моцная, 
здольная і адукаваная 


«Радзіма 
альбо 
смерць» 


Якія формы можа прыняць гэ- 
тая спантанная, але яшчэ дак- 
ладна не ўсвядомленая апазі- 
цыйнасць? Два мітынгі сапраў- 
ды прадэманстравалі рост ра- 
дыкалізму сярод беларускай 
студэнцкай моладзі. Многія на- 
зіральнікі іжурналісты адзначы- 
лі, што на вуліцы выйшлі 18-23- 


гадовыя, якія дагэтуль не былі 
заангажаваныя ні ў якіх палітыч- 
ных структурах і фактычна не 
прымалі ўдзелу ў палітычнай ба- 
рацьбе. Многія ўдзельнікі мітын- 
гаў прызнаваліся, што прыма- 
юць удзел у такіх “мерапрыем- 
ствах" першы раз. Яны хочуць 
дзейнічаць, але не ведаюць як. 
Разам з імі сярод мітынгоў- 
цаў вылучаліся некалькі згурта- 
ваных і добра арганізаваных 
груп, якія свядома супрацьста- 
ялі амонаўцам. 2 красавіка ме- 
навіта яны прарвалі міліцэйскі 
ланцуг і вывелі натоўп на пра- 
езжую частку. Гэта былі акты- 
вісты адной з трох існуючых 
сёння на Беларусі выразна пра- 
вых арганізацый - “Правы рэ- 
ванш”, Беларуская партыя сва- 
боды і “Белы легіён". 
“Ліберальную дэмакратыю 
Шушкевіча беларускі народ не 
прыняў, ён прагаласаваў за па- 
пуліста Відавочна, што нашае 
насельніцтва выбірае больш 
жорсткія метады ў палітыцы,” - 
гаворыць Сяржук Высоцкі, лідэр 
незарэгістраванай Беларускай 
партыі свабоды. Высоцкі ўпэў- 
нены, што цяпер ёсць шанец 
для фарміравання шырокага 
патрыятычнага флангу. Мо- 
ладзь, якая не церпіць Лукашэн- 
ку, рэвалюцыянізуецца сама 
сабою. БНФ і іншыя традыцый- 
ныя дэмакратычныя партыі, вы- 
знаючы легітымныя формы па- 
літычнай барацьбы, на думку 
Высоцкага, не заўсёды могуць 
прапанаваць адэкватны адказ 
на парушэнні ўладамі закону і 
Канстытуцыі, Лідэр БПС адзна- 
чае, што яго арганізацыя імкну- 
лася быць законапаслухмянай, 


але мінюст па надуманых пры- 
чынах не рэгіструе партыю. 
Сам Высоцкі перамог на вос- 
еньскіх выбарах у Мінскі гарса- 
вет (для таго, каб выбары ад- 
быліся, не хапіла 30 выбаршчы- 
каў), хаця і выступаў з гранічна 
“правымі” лозунгамі. 

Яшчэ больш радыкальныя ідзі 
вылучае новая арганізацыя 
“Белы легіён”, створаная ў ас- 
ноўным на базе ДРАБоў - дру- 
жын Беларускага згуртавання 
вайскоўцаў. “Мы -- структура, 
якая будзе не гаварыць, а дзей- 
нічаць. Сапраўдны мужык паві- 
нен адказваць за свае словы, - 
сцвярджае адзін з лідэраў “Ле- 
гіёну" Сяргей Чыслаў, -- Ёсць 
людзі, для якіх незалежнасць 
краіны складае асноўны сэнс 
жыцця. На спробы знішчыць не- 
залежнасць мы будзем рэага- 
ваць адэкватна". 

“Белы легіён" падрыхтаваў 
лістоўку, назва якой гаворыць 
сама за сябе --“Радзіма альбо 
смерць!" “Легіянеры” 
параўноўваюць сябе з еўрапей- 
скімі “новымі правымі" і вызна- 
юць “нармальны антыкаму- 
нізм". Акрамя заняткаў спортам 
і баявымі адзінаборствамі, 
“Белы легіён" пачынае адточ- 
ваць і іншыя навукі, “якія могуць 
спатрэбіцца ў крытычных сіту- 
ацыях". Акрамя існуючай ула- 
ды, сваім праціўнікам “Легіён” 
бачыць “Русское национальное 
единство”, Славянскі Сабор і 
іншых прадстаўнікоў расейскай 
пятай калоны ў нашай краіне. 
“Мы збіраем пра іх інфарма- 
цыю, каб быць гатовымі ў ад- 
зін момант паралізаваць дзей- 
насць гэтых арганізацый”. 


СВАБОРА 


17 красавіка 1996 г., Ме 28 


А БНФ - 
супраць 


Не сакрэт, што многія дэмак- 
ратычныя палітыкі асцерагаюц- 
ца некантралюемага развіцця 
маладзёжнага руху, які можа 
стаць падставай для самых ро- 
зных правакацый. У прыватнас- 
ці, такую думку выказвае намес- 
нік старшыні БНФ Юры Хады- 
ка. Схема сапраўды можа быць 
даволі простай: на мітынгу не- 
калькі КДБ-шных правакатараў 
кідаюць натоўп на міліцэйскія 
шэрагі -- праз дзень сутыкнен- 
ні і іх ахвяры становяцца пад- 
ставай для юрыдычнай забаро- 
ны дэмакратычных партый. Ад- 
нак самі маладзёжныя лідэры 
успрымаюць гэта зусім па-інша- 
му -- “беларускай дэмакратыі ў 
цяперашнім стане ўжо няма 
чаго губляць. Калі і далей ісці 
па шляху ўлагоднення дыктата- 
ра, дачакаемся, калі ўсіх нас 
пачнуць арыштоўваць, а дэмак- 
раты па-ранейшаму будуць дал- 
доніць пра цывілізаваныя срод- 
кі барацьбы”. 

І Высоцкі, і Чыслаў упэўненыя, 
што моладзь, якая выйшла на 
мітынгі, патэнцыйна належыць іх 
арганізацыям. БПС і “Легіён” абу- 
раны тым, што БНФ, на іх думку, 
упарта працягвае чыніць пераш- 
коды гэтым структурам. У той 
час, як афіцыйная прапаганда за 
некалькі гадоў стварыла вобраз 
Фронта як радыкальнай экстрэ- 
місцкай арганізацыі, маладыя 
палітыкі абвінавачваюць БНФ у 
мяккацеласці, З іншага боку, не 
зусім ясна, чаму Фронт не хоча 
спрыяць росту рэзка правых гру- 
повак, якія б рэальна адсунулі 
БНФ у палітычны цэнтр. 

“Цяпер ад БНФ мы хочам 
толькі аднаго -- не замінайце! 
Не замінайце вырасці і развіц- 
ца патрыятычнаму флангу, не 
замінайце аб'яўляць нацыяналь- 
на-вызвольную барацьбу," - 
гаворыць Высоцкі. Можа, сап- 
раўды, Лукашэнка “зробіць” 
тое, што не здолеў зрабіць 
Пазьняк, -- сфарміруе беларус- 
кую нацыю? 

Віталь ЦЫГАНКОЎ 


[ КОММЕНТАРИЙ ОММЕНТАРИЙ 
Президент 


национализирует 


9 апреля увидел свет очередной 
законодательный шедевр, автором которого 
стал А.Лукашенко. Президент издал указ под 
номером 139 “О преобразовании закрытого 
акционерного обіцества “Межбанковская 


валютная биржа”. 

Как следует из указа, подо- 
бная мера предпринята для 
стабилизации ситуации на 
межбанковском валютном 
рынке и усиления воздействия 
кредитно-финансовой сис- 
темы на экономику РБ. Со- 
гласно указу ЗЛО “МВБ" пре- 
образуется в государственное 
учреждение с аналогичным 
названием и переходит в ве- 
ление Национального банка. 

Сложно комментировать 
подобный документ, т.к. по 
своей природе он является 
нарушением целого ряда за- 
конодательных и норматив- 
ных актов, включая Конститу- 
цию и Гражданский кодекс. 
Акционернасе обіцество (как 
открытого, так и закрытого 
типа) по определению не мо- 
жет быть передано в чые-либо 
ведение по чьей бы то ни 
было указке. И президент 
здесь вовсе не исключение. 


Подобные решения могут 
приниматься лишь акционе- 
рами обіцества. (Интересно, 
что в ЗАО “МВБ" государ- 
ственной доли собственнос- 
ти вообіце не было.) 


Последствия 
указа М? 139 


В настояцее время МВБ 
продолжает свою работу. Ее 
акционеры (по-видимому, 
еце не пришедшие в себя 
после такого неожиданного и 
весьма любопытного реше- 
ния президента) пока не 
предпринимают никаких дей- 
ствий в отношении своей со- 
бственности. 

Торги проходят по обычной 
схеме: заявки на покупку ва- 
люты подвергаются жесткому 
отбору, из-за чего торги за- 
держиваются каждый раз на 
неопределенное время. В 
новинку стали лишь факты за- 


держания правоохранитель- 
ными органами некоторых ди- 
леров на проходной биржи 11 
апреля. Поводом для задер- 
жания стало отсутствие удос- 
товерений личности (именно 
в этот день, по какому-то не- 
вероятному совпадению, у 
дилеров решили выяснить, 
кто же они такие), Охраной 
был выведен из здания МВБ 
и ее директор г-н Бирюк... 

А торги тем временем про- 
должались и курс белорус- 
ского рубля по отношению к 
доллару на МВБ вырос к кон- 
цу прошлой недели до 12.100 
В(8Д]50. 

Конечно, выбор Лукашенко 
не случайно пал именно на 
валютную биржу, Ее национа- 
лизация суцественно облег- 
чит административное вме- 
шательство в функциониро- 
вание валютного рынка. Пе- 
редача же МВБ в “руки” г-жи 
Винниковой также вполне ло- 
гичный со стороны президен- 
та шаг: вряд ли можно было 
найти более подходяцего 
преемника (о профессиона- 
лизме г-жи Винниковой в бан- 


ковских кругах уже, слава 
Богу, наслышаны, а ее пред- 
анность Лукашенко также ни 
у кого не вызывает сомне- 
ний). 


Однако, несмотря на всю 
серьезность положения, в ко- 
тором оказалась МВБ, суцест- 
вует еце более серьезная 
опасность. Если в стране в 
принципе возможно появле- 
ние и исполнение указов типа 
Ме 139, значит, ни о каком раз- 
витий предпринимательства в. 
Беларуси не может быть и 
речи, Никто не застрахован от 
подобных действий со сторо- 
ны властей. Люди вкладывают 
свой деньги в создание како- 
го-либо предприятия. Нала- 
живают его функционирова- 
ние, получают прибыль, И в 
этот самый момент президент 
говорит: “Хочу это!”", И самое 
интересное, что он “это" по- 
лучает. 

Ситуация с биржей в оче- 
редной раз продемонстриро- 
вала полное беззаконие. Ка- 
залось бы, народ уже понял, 
на что способен его прези- 
дент, но до сих пор не пере- 
стаешь удивляться безгранич- 
ности и непредсказуемости 
“всенародно избранного". 


Наталья УЛЕВСКАЯ 

Ф РОР: Катипікаі.огд 2010 


Ф Інтэрнэт-версія: Катипікаў.ога 2010 


Я 20... 3АКТУАЛІІ 


У Шарэцкага «раман» 
са Стрвевым 


Беларускі спікер адляцеў 


Т. 


ыю на самалёце расійскага калегі 





Інтэнсіўнасць кантактаў Сямёна Шарэцкага 

са старшынёй Савета Федэрацыі Расіі Ягорам 
Строевым не можа не выклікаць падазрэнні 

ў чарговай “змове” супраць беларускага прэзідэнта. 


“Кубак падазрэнняў" можа 
перапоўніць той факт, што ў 
апошні свой візіт у Турцыю лі- 
дэр беларускіх парламента- 
рыяў адправіўся разам з Яго- 
рам Строевым, ды яшчэ на 
ягоным самалёце, І хаця спа- 
дарожнікам свайго расійскага 
калегі Сямён Шарэцкі стаў хут- 
чэй па прычыне эканоміі дзяр- 
жаўных сродкаў (і дзякуй Богу, 
што не ў кожнага ёсць дзяр- 
жаўны самалёт), усё ж можна 
гаварыць пра нейкі палітычны 
альянс паміж гэтымі двума па- 
літыкамі, якія за месяц паста- 
вілі своеасаблівы рэкорд па 
колькасці І працягласці кантак- 
таў: дзень у Мінску і дзень у 
Брэсце падчас візіту Я.Строе- 
ва ў Беларусь у сярэдзіне са- 
кавіка, два дні пасля падпісан- 
ня дамоваў 2 красавіка ў Мас- 
кве, потым яшчэ сустрэчы 
падчас візіту ў сталіцу Расіі 
нашай парламенцкай дэлега- 
цыі на мінулым тыдні. Пагадзі- 
цеся, гэта варта занясення ў 
кнігу рэкордаў Гінеса! 

Але калі без жартаў, то бач- 
на, што колькасць ужо пера- 
ходзіць ў якасць і што прагля- 
даецца пэўная тэндэнцыя і пэ- 
ўныя вынікі. Тэндэнцыя -- 


спробы падняць рэйтынг бе- 
ларускага парламента з дапа- 
могай расійскіх палітыкаў, якія 
зацікаўленыя ў тым, каб бела- 
рускі ВС не быў марыянеткай 
у руках аднаго чалавека, а стаў 
яму сапраўднай процівагай, 
Якія ж вынікі? Такога саюзніка 
беларускі спікер як раз і знай- 
шоў у асобе старшыні Савета 
Федэрацыі Расіі Ягора Строе- 
ва, прычым гэты саюз хутка 
пачаў прыносіць плён. 

У апошні свой прыезд у 
Маскву (10-11 красавіка) Ша- 
рэцкі атрымаў там прыём са- 
мага высокага, нават дэман- 
стратыўна высокага ўзроўню 
Праграма ягонага візіту ўклю- 
чала сустрэчы з кіраўнікамі 
расійскага парламента, вы 
ступленне ў Дзяржаўнай Думе 
(дарэчы, даволі ўдалае), гутар- 
ку з прэм'ерам Чарнамырдзі- 
ным і ўвянчалася размовай з 
прэзідэнтам Ельцыным пра- 
цягласцю амаль у гадзіну. 
Прычым звярну ўвагу на ціка- 
вую асаблівасць, пра якую па- 
ведамілі маскоўскія крыніцы: 
на працягу ўсёй размовы з 
вуснаў Ельцына ні разу не пра- 
гучала прозвішча Лукашэнкі 
Расійскі лідэр быццам забыў- 

ся пра беларускага прэзідэн- 
та, з якім тыдзень таму ледзь 
не цалаваўся. Магчыма, ён 
яшчэ не “ачуняў” ад лукашэн- 
каўскіх абдымкаў на “Красном 
крыльце", але, хутчэй за ўсё, 
справа не толькі ў асабістай 
крыўдзе ці іншых чалавечых 
пачуццях. Верагодней, што 
падкрэсленую ўвагу Крамля да 
беларускага спікера варта 
ўспрымаць як падтрымку тым 
сілам у беларускім палітычным 
істэблішменце, якія могуць 
скласці цывілізаваную проціва- 
гу дыктатарскім паводзінам 
Лукашэнкі. Такой процівагай, 


апроч вуліцы, можа стаць 
толькі парламент, і Крэмль, 
здаецца, усвядоміў, што калі 
яго не падтрымаць, то яшчэ не 
адзін раз у Маскву будуць 
прыходзіць з Мінска кепскія 
звесткі пра падзеі кшталту 24 
сакавіка ці 2 красавіка. А гэта 
зусім непатрэбна арганізата- 
рам ельцынскай перадвыбар- 
чай кампаніі, у якой беларус- 
кая карта -- адна з асноўных. 
Апроч таго -- і беларускі прэ- 
зідэнт стане не такі небяспеч- 
ны і непрадказальны як палі- 
тычны супернік, калі ў ягоным 
тыле захаваецца цывілізаваная 


апазіцыя. А тое, што расійскія 
палітыкі ўжо ламаюць галаву, 
як ім у будучым змагацца з фе- 
номенам Лукашэнкі, -- бяс- 
спрэчна. 

Ягор Строеў, відаць, прапа- 
наваў Барысу Ельцыну свой 
варыянт. Ці хаця б папярэд- 
зіў яго, падзяліўшыся ўласнай 
інфармацыяй і назіраннямі, 
зробленымі ў Беларусі, Мас- 
коўскія назіральнікі адзіна- 
душна адзначаюць немалы 
ўплыў Ягора Строева на ра- 
сійскага прэзідэнта. Аўтары- 
тэт старшыні Савета Федэра- 
цыі яны тлумачаць не столькі 
аўтарытэтам ягонай пасады, 
колькі роляй Строева як не- 
фармальнага лідэра расійскіх 
губернатараў, значэнне якіх 
цяпер, напярэдадні выбараў, 
істотна павялічылася. (Сам 
Строеў, дарэчы, захаваў за са- 
бой пасаду губернатара Арло- 
ўскай вобласці.) У гэтым сэн- 
се наш спікер Шарэцкі атры- 
маў праз Строева своеасаб- 
лівы канал асабістага ўплыву 
на Ельцына, а значыць, пры- 
бавіў у палітычнай вазе, набыў 
большую палітычную аўта- 
номнасць. Як Шарэцкі ска- 
рыстаецца гэтым “падарун- 
кам лёсу”? На жаль, сучасная 
беларуская гісторыя ў боль- 
шасці выпадкаў дэманструе 
прыклады таго, што фармаль- 
ныя лідэры пачыналі станавіц- 
ца рэальнымі палітыкамі за- 
позна і для сябе, і для краіны. 
Але няма правілаў без выклю- 
чэнняў, будзем спадзявацца. 


Алег ГРУЗДЗІЛОВІЧ 


[] ЦАРКВА І ЎЛАДА 
«Аднапартыйная» сістэма 
ў рэлігійным выхаванні 


У Міністэрстве адукацыі, падпісаўшы 
пагадненне з праваслаўнай царквой, 
самаўпэўнена лічаць, што гэта “не супярэчыць 
прынцыпу свабоды веравызнання”. 


Міністэрскія чыноўнікі пача- 
лі распрацоўваць навучальны 
курс па спецыяльнасці тэало- 
гія для вышэйшых навучальных 
установаў, а таксама курсы рэ- 
лігіязнаўства і гісторыі рэлігіі 
для ВНУ і школаў. Падкрэслю: 
гэта будзе рабіцца на падста- 
ве і з пункту гледжання рускай 
праваслаўнай царквы. 

Значыцца, напрыклад, гісто- 
рыя царкоўнай уніі на Белару- 
сі, якой сёлета спаўняецца 400 
гадоў, будзе выкладзена з 
фальсіфікатарскіх пазіцый, 
прычым ужо нават не рэлігій- 
ных, а -- палітычных, якія пас- 
таянна культываваліся Масквой 
(таксама і ў СССР) пасля зніш- 
чэння ёю беларускай уніяцкай 
царквы ў 1839 г. Такім чынам, 
у рэлігійным навучанні адбуд- 
зецца тое ж самае, што Лука- 
шэнка зрабіў з падручнікамі па 
гісторыі Беларусі, абвясціўшы 
(вуснамі чыноўнікаў таго ж мі- 
ністэрства адукацыі) дабрадзе- 
ямі і героямі беларускага наро- 
да ягоных катаў -- такіх, як ге- 
нералісімус Сувораў або Му- 
раўёў-Вешальнік. Дарэчы, не 
выпадкова, што апошні не толь- 
кі знішчаў усё беларускае, але 
адначасова насаджаў на нашых 
землях рускую царкву. Яго 
справа не памёрла І сёння ак- 
тыўна працягваецца ўладамі РБ, 

Міністэрскія чыноўнікі тлума- 
чаць прыярытэт, аддадзены 
праваслаўнай царкве, тым, што 
яна з'яўляецца традыцыйнай у 
нас. Пры гэтым яны наўмысна 


заплюшчваюць вочы на тое, 
што ў Беларусі традыцыйная 
ёсць менавіта хрысціянская 
вера, а таму не толькі адно пра- 
васлаўе, але таксама і каталіц- 
тва. Вернікаў каталіцкай канфе- 
сііў Беларусі практычна 20 пра- 
цэнтаў. Нездарма ж у нас ад- 
нолькава адзначаюцца святы 
абедзвюх канфесій. 

Улады нашы, аднак, бачаць 
небяспеку з боку касцёла ў 
тым, што ён вельмі прываблі- 
вае моладзь, што ў меншай 
ступені ўласціва царкве. Ціка- 
ва, што падобная ж сітуацыя і 
ў Расіі, дзе касцёл зусім не мае 
такіх традыцый, як у Беларусі. 
Ад часу распаду СССР коль- 
касць каталіцкіх парафій у Ра- 
сіі павялічылася ў сем разоў, а 
праваслаўных -- менш чым у 
два разы. 

Што датычыць будучага вы- 
кладання ў школах выключна 
праваслаўнай навукі, дык гэта 
стане прыкладам звычайнай 
дыскрымінацыі. Бацькі, якія па- 
жадаюць для сваіх дзяцей, на- 
прыклад, каталіцкай навукі, бу- 
дуць пазбаўлены такой магчы- 
масці. Зрэшты, улады могуць 
мець у гэтым выпадку пэўны 
псіхалагічны бар'ер. Калі далу- 
чыць ксяндзоў да школьнага вы- 
хавання, яны напэўна будуць 
ажыццяўляць яго на беларускай 
і польскай мовах. Апошнім ча- 
сам касцёл усё больш павароч- 
ваецца да беларускай мовы, 
тым самым выхоўваючы верні- 
каў у духу патрыятызма. Што да- 





тычыць праваслаўных святароў, 
дык яны, безумоўна, стануць 
выкладаць моладзі па-руску, 
што ўлады будуць толькі вітаць. 

У суседняй Польшчы, між ін- 
шым, ужо адбыўся скандал з 
такой жа прычыны. Міністэрст- 
ва адукацыі даверыла выкла- 
даць у школах рэлігійную наву- 
ку адным толькі ксяндзам (як 
прадстаўнікам “традыцыйнай” 
канфесіі), Аднак пасля дыску- 
сіі ў прэсе і ў грамадстве такое 
права атрымалі святары іншых 
канфесій, у тым ліку і правас- 
лаўнай, 

Ва ўсіх гэтых каляпалітычных 
гульнях праваслаўная царква 
выйграе толькі на першы пог- 
ляд. Аднапартыйная сістэма ў 
СССР або сённяшнія спробы 
прэзідэнцкай каманды ўсталя- 
ваць -у Беларусі антыканстыту- 
цыйную манаполію адной ула- 
ды (выканаўчай) да дабра да- 
весці не могуць. Спробы пабу- 
довы ў Беларусі “праваслаўна- 
га сацыялізму" таксама маюць 
не лепшыя шанцы за атэістыч- 
ны сацыялізм савецкага ўзору. 

Сяргей МАКСІМОВІЧ 


СВАБОРА 


17 красавіка 1996 г., Ме 28 





ССР: што 
пра гэта 
думаюць у 
Вашынгтоне 


Погляд Злучаных Штатаў 
на беларуска-расійскі саюз 
выказаў Нікалас Бэрнс, прад- 
стаўніх Дзярждэпартамента 
ЗША. У інтэрв'ю амерыкан- 
скаму штотыднёвіку ОКгаліеп 
Меекіу (31 сакавіка 1996г.) 
ён, у прыватнасці, заявіў: 

“Мы на самой справе не ат- 
рымалі ні ад беларусаў, ні ад 
расіян якіх-небудзь падрабяз- 
насцяў наконт таго, што гэта 
такое. У друку было шмат су- 
пярэчлівай інфармацыі аднос- 
на таго, што гэта будуць 
больш цесныя сувязі, Наша 
пазіцыя: калі Расія хоча зда- 
быць больш цесныя сувязі І 
выкарыстоўвае пагрозы аль- 
бо прымус, тады мы супраць 
такога саюзу. Калі ж гэта на 
самой справе добраахвотны 
саюз і калі гэтая краіна, Бе- 
ларусь, сапраўды хоча больш 
блізкіх адносінаў, тады, вя- 
дома, мы будзем не ў стане 
пярэчыць гэтаму. 

Цяпер мы ведаем, што Ук- 
раіна не хоча адносінаў тако- 
га тыпу з Расіяй. Мы веда- 
ем, што Арменія не хоча. Мы 
ведаем, што краіны Балтыі не 
хочуць такіх узаемаадносінаў, 
і, такім чынам, гэта ў нашых 
інтарэсах, мы будзем працяг- 
ваць выступаць у падтрымку 
незалежнасці гэтых краінаў. 

Па шчырасці, у Беларусі 
складаная сітуацыя. Даволі 
ясна, што прэзідэнт Лукашэн- 
ка хоча больш цесных сувя- 
зяў з Расіяй, але ў нядзелю, 
24 сакавіка, ЗО тысяч чалавек 
выйшлі на дэманстрацыю ў 
Мінску супраць гэтых цесных 
сувязяў. Такім чынам, я лічу, 
што нам трэба прыслухацца 
да іншых галасоў таксама”. 


Прэзідэнт 
пагарачыўся. 
Дыпламатаў 
не высылаюць 


Як вядома, на прэс-канфе- 
рэнцыі 4 красавіка А.Лука- 
шэнка вельмі рэзка выказаў- 
ся пра “некаторых дыплама- 
таў”, якія (па ягоных словах) 
падчас мінскай дэманстрацыі 
пратэсту 2 красавіка нібыта 
ўзначальвалі калону. 

Прэзідэнт сказаў літараль- 
на наступнае: “Асобным дып- 
ламатам мы заявілі свой пра- 
тэст і папрасілі, каб яны пакі- 
нулі нашую краіну". 

Аднак выглядае, што Аляк- 
сандр Рыгоравіч у чарговы 
раз “пагарачыўся”, бо міну- 
ла ўжо два тыдні, а ніякага 
дакументальнага пацвер- 
джання гэтай заяве знайсці 
не ўдалося - ніводная з дып- 
ламатычных місіяў не атрым- 
лівала афіцыйнага пратэсту 
беларускіх уладаў. 

Між тым на традыцыйным 
брыфінгу ў Дзярждэпарта- 
менце ЗША журналісты паці- 
кавіліся гэтым пытаннем. Ад- 
каз быў такі: “Ніводнаму аме- 
рыканскаму дыпламату не 
было прад'яўлена патраба- 
вання пакінуць Беларусь. 
Прысутнасць на грамадскіх 
дэманстрацыях і мітынгах - 
звычайная частка дыплама- 
тычнай дзейнасці. Нашыя 
дыпламаты рэгулярна навед- 
валі такія мерапрыемствы і 
будуць наведваць іх надалей. 
Мы чакаем, што ўрад Бела- 
русі будзе і далей прызна- 
ваць за намі такое права”. 


рзананнннараснннаранранаррннаранаанаааа ананасы 

а. 0 АПОШНЯЯ ПАЛАСА 


СВАБОРрА 


17 красавіка 1996 г., Ме 28 


Ей ц у.а. о... 3... р У Магілёве кожны год- 
Чэмпіянат свету 


па хакеі. Група ВЕ: 
яшчэ ёсць варыянты 


Чэмпіянат свету па хакеі ра- 
ней цікавіў нас як заўзятараў 
зборнай СССР, якая змагалася 
за першынство са сваімі спрад- 
вечнымі канкурэнтамі -- збор- 
нымі Швецыі, Чэхаславакіі, Ка- 
нады і Фінляндыі. Але часы мя- 
няюцца. Імперыя развалілася, і 
ў нас з'явілася магчымасць пе- 
ражываць за сваю нацыяналь- 
ную зборную, якая абараняе 
гонар Беларусі на чэмпіянаце 
свету ў групе В. Задача нашай 
каманды больш сціплая чым 
была ў зборнай СССР: атры- 
маць адзіную пуцёўку у групу А. 

Яшчэ да старта турніра спе- 
цыялісты называлі трох прэтэн- 
дэнтаў на перамогу: зборныя 
Латвіі, Швейцарыі і Беларусі 
Дзве апошнія ўжо гулялі паміж 
сабой ў першым туры. У канцы 
першага перыяда, калі нашыя 
гулялі ў меншасці, лік адкрыў 
Андрэй Скабелка. Праз тры мі- 
нуты швейцарцы зраўнялі лік 
Зноў Скабелка вывеў беларусаў 
наперад і зноў лік стаў роўным. 





Але ініцыятыва належала на- 
шым. Незадоўга да канца пая- 
дынка капітан зборнай Эдуард 
Занкавец пасылае Швейцарыю 
“ў накдаўн" -- 3:2. А калі з на- 
дзеяй выратаваць хаця б адно 
ачко, супернікі замянілі варата- 
ра палявым іграком, Аляксандр 
Андрыеўскі закінуў у пустыя ва- 
роты чацвёртую шайбу - 4:2 -- 
пераможны пачатак! 

На наступны матч з аўтсай- 
дарамі групы В галандцамі бе- 
ларусы выйшлі разняволенымі 
І ледзьве не паплаціліся за гэта. 
Увесь матч яны атакавалі, але 
праі!грывалі. І толькі апошнія 
хвіліны сталі для нашых пера- 
можнымі. Андрэй Кавалёў, які 
выступае за нямецкі “Крз- 
фельд”, забіў дзве шайбы. У 





Тараненка, 
Крушэвіч, Емельянаў"! 


ЦЯЖКАЯ АТЛЕТЫКА 

40-гадовы Леанід Тараненка даказаў, што гады не пераш- 
кода сіле. У нарвежскім Ставангеры ён пасля некалькіх гадоў пе- 
рапынку, калі, здавалася, спартовая кар'ера завяршылася, зава- 
яваў званне чэмпіёна Еўропы ў суперцяжкой вазе. У суме двух- 
бор'я ў Леаніда -- 415 кг. Але галоўнае, перамога і пуцёўка ў 
алімпійскую Атланту заваяваныя, Шкада, што туды не трапіць другі 
мінчанін -- Аляксей Крушэвіч, які саступіў на еўрапейскім памос- 
це толькі Тараненку. 

Праблема ў тым, што ў адной вагавай катэгорыі ад кожнай 
краіны можа выступаць не больш двух атлетаў. А першая ліцэнзія 
ўжо забраніраваная двухразовым алімпійскім чэмпіёнам Аляксан- 
драм Курловічам, які рыхтуецца да Алімпіяды па індывідуальным 
плане 

2. Яшчэ адну медаль -- бронзавую -- прынёс камандзе Бела- 
русі Уладзімір Емельянаў у першай цяжкой вазе, набраўшы суму 
двухбор'я 400 кг. 

ТЭНІС 





Амерыканец Пітэр Сампрас перамог у фінале турніру у 
Ганконзе свайго суайчынніка Майкла Чанга -- 6:4, 3:6; 6:4 і вяр- 
нуў сабе першы радок у сусветным рэйтынг-лісце. Апошнія два 
мвсяцы спіс мацнейшых узначальваў аўстрыец Томас Мустэр. 


Рэдакцыя СВАБОДЫ! 


возьме ў арэнду барабан (лататрон) 
для правядзення розыгрышу латарэі. 







З прапановамі звяртацца па тэл. 36-24-41 


Калі вы 
жадаеце 
найвыгадней 


р АЎ 


замоўце стэлажы 


к 
Еўрапейс С СЫ 










выніку -- 3:2 

Аднак сабекошт дзвюх пера- 
могаў аказаўся занадта вялікім 
-- занадта шмат энэргіі было на 
іх затрачана. Такое не прахо- 
дзіць бясследна. У матчы з га- 
лоўным супернікам за выхад у 
сусветную эліту - зборнай Лат- 
ві -- нашым хакеістам нельга 
адмаўляць у старанні, самаах- 


вярнасці, але ў ключавыя прак-“ 


тычна ўсе прымалі далёка не ап- 
тымальныя рашэнні. Андрэй 
Кавалёў паказаў сябе майстрам 
хуткага адрыву, але ні адзін з 
ягоных выхадаў адзін на адзін 
са знакамітым Ірбе не прынёс 
вынікаў. Фантыстычна выгод- 
ныя моманты не рэалізвалі Ан- 
дрыеўскі і Шыткоўскі, зацягвалі 
гульню Раманаў, Аляксееў і ін- 
шыя. Калі ў першым перыядзе 
хваляванне з двух бакоў раўня- 
ла шансы бакоў, а пасля ўда- 
лай перадачы Шыткоўскі-Ра- 
солька-Занкавец нашыя нават 
адкрылі лік, то ў другім адбыў- 
ся нахіл на карысць латвійцаў. 
Кульмінацыйным стаў момант, 
калі Кавалёў закончыў выхад 
адзін на адзін з Ірбе пры ліку 
2:1 на карысць супернікаў. Калі 
б Андрэй забіў гол, лік бы вы- 
раўняўся, а там, глядзіш, і кан- 
курэнт не вытрымае. Але Ірбе 
шайбу адбіў, праз некалькі пе- 
радачаў яна патрапіла да Віта- 
ліньша, праход якога быў вар- 
ты захаплення - 3:1. У апош- 
нім перыядзе характар гульні 
істотна не змяніўся. Вынік - 4:1 
г. для Латвіі, 1:4-- для Белару- 
сі. Дзеля справядлівасці варта 
адзначыць, што канадскі суддзя 
зрабіў усё, што мог, каб вывес- 
ці беларусаў са стану раўнава- 
гі. І гэта яму ўдалося. Добрую 
палову часу гульні зборная Бе- 
ларусі гуляла ў меншасці. 


Але разлічваць на аб'ектыў- 
насць арбітараў нам, на жаль, 
не даводзіцца. Не любяць ба- 
гатыя бедных, не паважаюць. 
Ды і за што нас паважаць: за 
тое, што паветраныя шары як 
гітлераўскія бамбардзіроўшчы- 
кі ці паўднёвакарэйскі “Боінг”. 
збіваем, за тое, што афіцыйны 
лідэр краіны захапляеццап Гіт- 
лерам, а людзі яму ў рот гля- 
дзяць, за тое, што самі ў рабст- 
ва лезем?! Прапусці сёння Бе- 
ларусь у групу А, а заўтра яна 
згубіцца ў Расіі. Каму тады яе 
месца аддаць? Лепш ужо няхай 
латышы ці швейцарцы прахо- 
дзяць. Такім чынам спорт ста- 
новіцца палітыкай. Але і нашыя 
хлопцы, думаецца, добра разу- 
меюць, што кожнай сваею пе- 
рамогаю яны замацоўваюць не- 
залежнасць сваёй дзяржавы, 
сваё права “людзьмі звацца” 
Яшчэ ёсць варыянты, пры като- 
рых наша каманда можа стаць 
першай. Але нават калі гэта не 
здарыцца, трагедыі не будзе. У 
хакей трэба гуляць на ўзроўні 
сваёй годнасці, што нашы спар- 
тсмены І робяць І гэта яны пац- 
вердзілі ў магчы з камандай 
Польшчы, выйграўшы -- 6:3 

Спераду пакуль каманда Лат- 
віі -- 8 ачкоў пасля 4 гульняў, у 
зборных Беларусі і Швейцарыі 
- паб. 

Ф Юнацкая зборная Бела- 
русі (да 18 гадоў) змагалася ў 
элітнай групе еўрапейскага чэм- 
піянату. На жаль, усе пяць мат- 
чаў наш “маладняк” прайграў: 
юнакам Швецыі - 2:11, Швей- 
царыі - 2:5, Германіі - 3:4, Чэ- 
хіі-- 1:10іСлавакіі - 4:7. Апош- 
няе восьмае месца адпраўляе 
нашых хлопцаў у групуВ. А чэм- 
піёнамі сталі расіяне. 

Сямён ПЛОЦ 


новыя «эстэтычныя 
патрабаванні» 


На мінулым тыдні ў Магілёве адбыўся стыхійны мітынг 
уладальнікаў і работнікаў камерцыйных кіёскаў. 

Прыблізна каля сотні чалавек сабраліся на пляцы Леніна перад 
гарвыканкамам, пратэстуючы супраць распараджэння гарадскіх 
уладаў, якія вырашылі, што існуючыя кіёскі “не адпавядаюць эс- 
тэтычным патрабванням і псуюць выгляд гарадскіх вуліц”. Улады 
патрабуюць ад камерсантаў, па-першае, перасяліцца гандляваць 
у іншыя месцы (менш людныя), а па-другое -- выкінуць цяпе- 
рашнія кіёскі на сметнік і купіць (праз выканкам) новыя гандлё- 
выя модулі, якія каштуюць 8-10 тысяч долараў за штуку. Камер- 
сантаў абурае, што “эстэтычныя патрабаванні" ўладаў вельмі хутка 
мяняюцца. Рэч у тым, па распараджэнні гарвыканкама яны ўжо 
двойчы замянялі свае кіёскі на “больш эстэтычныя”. “Калі гэта 
скончыцца?!" -- абураюцца камерсанты 

Работнікі камерцыйных кіёскаў маюць намер праз пару тыдняў 
зноў сабрацца на плошчы, калі ўлады будць настойваць на сваіх 


эстэтычных патрабаваннях”. а 
Сымон ГЛАЗШТЭЙН 





ВЯЛІКДЗЕНЬ 


На здымку: асвячэнне велікодных прысмакаў 
у Навагрудскай царкве 





ДБУ-17: тут быў 
правіцель 


Шаноўны рэдактар! 

Зыходзячы з таго, што кож- 
ны крок цяперашняга правіце- 
ля Беларусі павінен быць за- 
фіксаваны для гісторыі, мы вы- 
рашылі паведаміць чытачам 
пра падзе! сярэдзіны сакавіка 
1996 года, якія адбываліся ў 
Гомелі, бо тое, што мела мес- 
ца ў дарожна-будаўнічым уп- 
раўлення Ме17, яскрава свед- 
чыць і пра характар, і пра но- 
равы “власть придержаіцих”". 
Пра гэта не паведамлялася ні 
ў зводках БелТА, ні на тэлеба- 
чанні, ні па радыё, а дарма - 
бо гэта таксама старонка з гіс 
торыі Беларусі. Уявіце сабе, за 
апошні час прэзідэнт Лука- 
шэнка ўжо двойчы паспеў на- 
ведаць ДБУ- 17. 

Чым жа прывабіла прэзідэн- 
та невялічкая будаўнічая арга- 
нізацыя? Адказаць на гэтае 
пытанне даволі проста. На 
аёй тэрыторыі ДБУ-17 мае 
ультурна-аздараўленчы 
комплекс (ФАК), які лічыцца 
адным з найлепшых у Гомелі. 
Ведаючы прыхільнасць прэзі- 
дэнта да спорту, магчыма зра- 








біць простую выснову, што 
менавіта ФАК, а не якая дру- 
гая прычына, з'явілася падста- 
вай для візіту Лукашэнкі ў ДБУ- 
7. 

Цікавая была карціна. 13 са- 
кавіка каля 7-й гадзіны рані- 
цы нічога не падазраючыя ра- 
батнікі ДБУ-17 на трох аўто- 
бусах прыбылі, як звычайна, 
на працу. Але ўезд на завулак 
інжынерны быў перакрыты 
нарадам міліцыі ў складзе ка- 
пітана і трох сяржантаў, якія 
загадалі вадзіцелям аўтобусаў 
“разварочвацца і чакаць ў дру- 
гім канцы завулка". Такім чы 
нам, не былі дапушчаны на тэ- 
рыторыю роднага прадпры- 
емства каля 120-150 работні- 
каў ДБУ-17 і, вядома, яны не 
змаглі па графіку прыступіць 
да працы, Зазначым, такое 
адбылося ўпершыню за 45- 
гадовую гісторыю прадпры- 
емства. Аднак разгадка дзіў- 
ных паводзін міліцыянтаў хві- 
лін праз пятнаццаць стала яс- 
най -- на вялікай хуткасці на 
тэрыторыю ўпраўлення прас- 
ледавалі чатыры лімузіны 


Прэзідэнт, “губернатар” і іхнія 
паплечнікі прыбылі на раніш 

нюю размінку (на гэты раз, па 
словах дасведчаных людзей, 
са сваімі ракеткамі). А ў гэты 
самы час на канцавым пры- 
пынку тралейбусаў на праніз- 
лівым ветры адбывалася ім- 
правізаваная “антыпрэзідэнц 

кая" дэманстрацыя. Урэшце 
непаразуменне было ўладжа 

на, Праз нейкую гадзіну до- 
брыя тры сотні рабочых ру 

шылі на працу (У калоне не ха- 
пала хіба толькі сцягоў і тран- 
спарантаў, затое займелі тэму 
для размоваў амаль на ты- 
дзень) 

У пачатку 9-й гадзіны 
працоўны люд змог пабачыць 
“апафвоз" бясплатнага цырка- 
вога відовішча: ні прамовіўшы 
ні слова прэзідэнт сеў у машы. 
ну і праз хвіліну яго і след 
прастыў. Некаторыя гарачыя 
галовы прапануюць усталя- 
ваць на будынку ФАКу мема- 
рыяльную дошку ў гонар двух 
візітаў правіцеля. 

З павагай, 

Група таварышаў 





Пажар на 
«Паліміры» 


9 красавіка ў 18:30 у цэху Ме 
104 ВА “Палімір” у Наваполац- 
ку ўспыхнуў пажар. Адбылася 
разгерметызацыя трубаправоду 
факельных газаў. Дзякуючы 
спрактыкаваным дзеянням па- 
жарных падраздзяленняў Пол- 
ацка і Наваполацка, якія на пра- 
цягу 9 гадзін змагаліся з агнём, 
пажар ўдалося ліквідаваць, Гэта 
ўжо другая аварыя на прадпры- 


емстве за гэты месяц 
Васіль КРОКВА 


Вы любіце 


СВАБОДУ, 
маеце вольны 
час і хочаце 
зарабіць? 


Наша газета 
можа заключыць 
з вамі дамову 
на распаўсюдж- 
ванне 


(ые 


Тэлефануйце: 


26-87-99 
4-28-57 
45-41-83 
26-47-13 
55-06-69 
22-63-19 


«Мінск 
еОрша 
еГродна 
еБрэст 
«Гомель 
«Магілёў 

9 СВАБОДА 


Спасылка на газету СВАБОДА абавязковая 
Надрукавана на паліграфічнай фабрыцы «Чырвоная зорка» (г.Мінск, 1-шы Загарадны завулак, З) 


Наклад 45.000 (1-шы завод - 41.000) 


лв м» 10 

Заказ 231 


